



سوال

(126) بیماری کی وجہ سے بیوی میکے میں چار ماہ رہی اس دوری کی وجہ سے طلاق نہیں ہوگی؟

جواب

السلام علیکم ورحمۃ اللہ وبرکاتہ

بندہ کی بیماری کی حالت میں اس کی خواہش پر اس کے شوہر زید نے سواری منگوا کر اسے میکے پہنچا دیا۔ کچھ دنوں کے بعد جب بندہ اچھی ہو گئی تو اپنے شوہر کے یہاں آنا چاہا لیکن زید نے کہ وہ خود اپنی مرضی سے گئی ہے اس لیے چلی آئے۔ میں اس کو لینے نہیں جاؤں گا یہ بھی کہہ دیا کہ کون حرام زادہ اس کو لے آوے گا۔ اب چار مہینے گزرنگے اور بندہ کولایا نہیں۔ ایسی حالت میں نکاح باقی رہا یا ٹوٹ گیا یا کوئی کفارہ دینا ہوگا

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

زید اور بندہ کا نکاح بدستور قائم باقی ہے۔ زید کے کسی کلمہ سے بندہ پر نہ منجر طلاق واقع ہوئی نہ معلق نہ ظہار ہو انہ ابراء شرعی نہ یمین اس لیے کوئی کفارہ لازم نہیں آیا اور نہ چار مہینے گزرنے سے خود بخود طلاق واقع ہوئی اور نہ اس مدت کے بعد کسی قسم تعرض اور ماخذہ کئے جانے کا مستحق ہے البتہ اس کا فقرہ اس دناءت طبع اور احمقانہ و ضعیف اور جاہلانہ شاندار اور بڑائی ضرور دلالت کرتا ہے۔ اپنی رفیقہ حیات کے ساتھ اس کی یہ روش قرآنی حکم (معاشرت و امساک بالمعروف) کے قطعاً خلاف ہے۔ میاں بیوی کی اس قسم کی احمقانہ اور مجنونانہ وضع داریاں اکثر اوقات ان کی ازواجی زندگی کو سخت مکر اور منغض بنا دیتی ہیں۔ کاش! والدین شادی سے پہلے لڑکیاں لڑکیوں کو اچھی تعلیم دیں اور ان کو نماز روزہ کی طرح نکاح و طلاق کے احکام اور معاشرت کے آداب بھی سکھا دیں تاکہ ان بچوں کی آئندہ زندگی سیکھ سے بسر ہوں۔

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 2۔ کتاب الطلاق

صفحہ نمبر 270



محدث فتویٰ